



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 25.04.2024

TIME : 07.25 AM

പ്രധാന വാർത്തകൾ

1. രാജ്യത്ത് നാളെ നടക്കുന്ന രണ്ടാംഘട്ട ലോക്സഭാ തിരഞ്ഞെടുപ്പിനുള്ള പരസ്യപ്രചാരണം ഇന്നലെ അവസാനിച്ചു. ഇന്ന് നിശബ്ദ പ്രചാരണം.

**The campaigning for the second phase of the Lok Sabha elections ended yesterday. Silent campaigning today.**

2. കേരളം നാളെ പോളിംഗ് ബുത്തിലേയ്ക്ക്. സുരക്ഷാ ക്രമീകരണങ്ങൾ ശക്തം. വോട്ടെടുപ്പ് രാവിലെ 7 മുതൽ വൈകിട്ട് 6 വരെ. മത്സരരംഗത്ത് 194 സ്ഥാനാർത്ഥികൾ.

**Kerala to the polling booth tomorrow. Security arrangements made strong. Polling is from 7 am to 6 pm. 194 candidates in the fray.**

3. നാലാംഘട്ട ലോക്സഭാ തിരഞ്ഞെടുപ്പിന്റെ നാമനിർദ്ദേശ പത്രികാ സമർപ്പണം ഇന്നുകൂടി. അഞ്ചാംഘട്ടത്തിന്റെ വിജ്ഞാപനം നാളെ.

**Filing of nomination papers for the fourth phase of Lok Sabha elections ends today. Notification for fifth phase tomorrow.**



---

## ELECTION (VOICE)

വീടുകൾ തോറും കയറിയിറങ്ങിയുള്ള നിശബ്ദ പ്രചാരണമായിരിക്കും ഇന്ന് നടക്കുക. നാളെ രാവിലെ ഏഴു മുതൽ വൈകുന്നേരം ആറ് വരെയാണ് വോട്ടെടുപ്പ്. ജൂൺ നാലിനാണ് ഫലപ്രഖ്യാപനം. കേരളത്തിലെ 20ഉം കർണാടകയിലെ 14 ഉം, രാജസ്ഥാനിലെ 13 ഉം ഉത്തർപ്രദേശ്, മഹാരാഷ്ട്ര സംസ്ഥാനങ്ങളിലെ എട്ട് വീതം മണ്ഡലങ്ങളിലും, മധ്യപ്രദേശിൽ ഏഴിടത്തും നാളെ വോട്ടെടുപ്പ്. അസം, ബിഹാർ എന്നിവിടങ്ങളിലെ അഞ്ച് വീതം സീറ്റുകളിലും, ഛത്തീസ്ഗഡ്, പശ്ചിമബംഗാൾ എന്നിവിടങ്ങളിൽ മൂന്ന് വീതം മണ്ഡലങ്ങളിലും മണിപ്പൂരിലെയും, ത്രിപുരയിലെയും ജമ്മുകശ്മീരിലെയും ഓരോ മണ്ഡലത്തിലും രണ്ടാം ഘട്ടത്തിൽ വോട്ടെടുപ്പ് നടക്കും.

വോട്ടർ ഐഡി കാർഡുകൾ കൈവശമില്ലാത്തവർക്ക് ആധാർ, ഡ്രൈവിങ്ങ് ലൈസൻസ്, പാൻകാർഡ് ഉൾപ്പെടെ ഫോട്ടോ പതിച്ച മറ്റ് 12 അംഗീകൃത തിരിച്ചറിയൽ രേഖകൾ ഉപയോഗിച്ച് വോട്ട് ചെയ്യാവുന്നതാണ്. നിശബ്ദ പ്രചാരണം അനുവദിച്ചിട്ടുള്ള 48 മണിക്കൂർ സമയപരിധിയിൽ ഉച്ചഭാഷിണികളുടെ ഉപയോഗം, ജാഥകൾ, പ്രകടനങ്ങൾ എന്നിവയ്ക്ക് അനുവാദമില്ല. നിയമവിരുദ്ധമായി ആളുകൾ കൂട്ടം ചേരുകയോ പൊതുയോഗങ്ങൾ സംഘടിപ്പിക്കുകയോ ചെയ്യുന്നതിനും വിലക്കുണ്ട്. വോട്ടെടുപ്പ് പൂർത്തിയാകുന്നത് വരെയുള്ള 48 മണിക്കൂർ മദ്യവിതരണത്തിനും വിൽപനക്കും നിരോധനം ഏർപ്പെടുത്തിയിട്ടുണ്ട്. അവസാനഘട്ട വോട്ടെടുപ്പ് പൂർത്തിയായി അരമണിക്കൂർ കഴിയും വരെ എക്സിറ്റ് പോളുകൾക്കും നിരോധനമുണ്ട്.

ന്യൂസ് ഡെസ്ക് ആകാസവാണി...

## KERALA – GENERAL

കേരളത്തിലെ 20 ലോക്സഭാ മണ്ഡലങ്ങളിലായി രണ്ട് കോടി 77 ലക്ഷത്തി 49,159 വോട്ടർമാരാണ് നാളെ സമ്മതിദാനാവകാശം വിനിയോഗിക്കുന്നത്. ഇതിൽ 5 ലക്ഷത്തി 34,394 പേർ കന്നി വോട്ടർമാരാണ്. രാവിലെ ഏഴ് മുതൽ വൈകിട്ട് ആറ് മണി വരെയാണ് വോട്ടെടുപ്പ്. 194 സ്ഥാനാർത്ഥികൾ മത്സരരംഗത്തുണ്ട്. ആകെ 25,358 പോളിംഗ് ബുത്തുകളാണ് സജ്ജമാക്കിയിട്ടുള്ളത്. ഇതിൽ 2,776 എണ്ണം മാതൃകാ പോളിംഗ് ബുത്തുകളാണ്. 555 ബുത്തുകൾ സ്ത്രീകൾ മാത്രം നിയന്ത്രിക്കുന്നവയായിരിക്കും. കുടിവെള്ളം, ശുചാലയം, ഉൾപ്പെടെയുള്ള അടിസ്ഥാന സൗകര്യങ്ങൾ എല്ലാ ബുത്തുകളിലും ഒരുക്കിയിട്ടുണ്ട്. ഇതിനു പുറമെ ഉയർന്ന പകൽ ചൂട് കണക്കിലെടുത്ത് കാത്തിരിപ്പ് കേന്ദ്രങ്ങളും ഇത്തവണയുണ്ടാകും. സ്ത്രീ സൗഹൃദ, ഭിന്നശേഷി സൗഹൃദ ബുത്തുകളും ഹരിത ബുത്തുകളും വോട്ടെടുപ്പിന് സജ്ജമായി കഴിഞ്ഞു. എല്ലാ പോളിംഗ് സ്റ്റേഷനുകളിലും വെബ് കാസ്റ്റിങ് സംവിധാനവും ഒരുക്കിയിട്ടുണ്ട്.

## KERALA ELECTION SECURITY

കേരളത്തിൽ നാളെ നടക്കുന്ന ലോക്സഭാ തിരഞ്ഞെടുപ്പിനുള്ള സുരക്ഷാക്രമീകരണങ്ങൾ പൂർത്തിയായി. 41,976 പോലീസ് ഉദ്യോഗസ്ഥരെയാണ് തിരഞ്ഞെടുപ്പ് ജോലികൾക്കായി





കേരളത്തിനുപുറമേ കർണാടകയിലെ 14 ഉം, രാജസ്ഥാനിലെ 13 ഉം ഉത്തർപ്രദേശ്, മഹാരാഷ്ട്ര സംസ്ഥാനങ്ങളിലെ എട്ട് വീതം മണ്ഡലങ്ങളിലും, മധ്യപ്രദേശിൽ ഏഴിടത്തും നാളെ വോട്ടെടുപ്പ്. അസം, ബിഹാർ എന്നിവിടങ്ങളിലെ അഞ്ച് വീതം സീറ്റുകളിലും, ഛത്തീസ്ഗഡ്, പശ്ചിമബംഗാൾ എന്നിവിടങ്ങളിൽ മൂന്ന് വീതം മണ്ഡലങ്ങളിലും മണിപ്പൂരിലെയും, ത്രിപുരയിലെയും ജമ്മുകശ്മീരിലെയും ഓരോ മണ്ഡലത്തിലും രണ്ടാം ഘട്ടത്തിലാണ് വോട്ടെടുപ്പ്. കേന്ദ്രമന്ത്രിമാരും, സംസ്ഥാന മന്ത്രിമാരും ഉൾപ്പെടെ നിരവധി പ്രമുഖരാണ് ഈ ഘട്ടത്തിൽ ജനവിധി തേടുന്നത്. 1,210 സ്ഥാനാർത്ഥികൾ രണ്ടാം ഘട്ടത്തിൽ മത്സരംഗത്തുണ്ട്.

\*\*\*\*\*

## FOURTH PHASE

നാലാംഘട്ട ലോക്സഭാ തിരഞ്ഞെടുപ്പിന്റെ നാമ നിർദ്ദേശ പത്രിക സമർപ്പിക്കാനുള്ള സമയപരിധി ഇന്ന് അവസാനിക്കും. പത്രികകളുടെ സൂക്ഷ്മ പരിശോധന നാളെയാണ്. പത്രിക പിൻവലിക്കാനുള്ള അവസാന തീയതി ഈ മാസം 29 ആണ്. അടുത്ത മാസം 13 ന് നടക്കുന്ന നാലാംഘട്ട ലോക്സഭാ തിരഞ്ഞെടുപ്പിൽ ആന്ധ്രാപ്രദേശിലെയും തെലങ്കാനയിലെയും മുഴുവൻ സീറ്റുകളിലും ഉത്തർപ്രദേശിലെ 13 ഉം മഹാരാഷ്ട്രയിലെ 11 ഉം മധ്യപ്രദേശ്, പശ്ചിമബംഗാൾ സംസ്ഥാനങ്ങളിലെ എട്ടു വീതം മണ്ഡലങ്ങളിലും ബിഹാറിലെ അഞ്ചും ത്യാർഖണ്ഡിലെയും ഒഡീഷയിലെയും നാലു വീതവും ജമ്മുകശ്മീരിലെ ഒരു സീറ്റിലുമാണ് തിരഞ്ഞെടുപ്പ് നടക്കുന്നത്.

\*\*\*\*\*

---

## FIFTH PHASE

അഞ്ചാംഘട്ട ലോക്സഭാ തിരഞ്ഞെടുപ്പിന്റെ വിജ്ഞാപനം നാളെ പുറപ്പെടുവിക്കും. നാമനിർദ്ദേശ പത്രിക സമർപ്പിക്കാനുള്ള അവസാന തീയതി അടുത്തമാസം മൂന്നാണ്. പത്രികകളുടെ സൂക്ഷ്മപരിശോധന നാലിന് നടക്കും. പത്രിക പിൻവലിക്കാനുള്ള അവസാന തീയതി അടുത്ത മാസം ആറാണ്. ലഡാക്കിലെ ഒരു മണ്ഡലത്തിലും ഉത്തർപ്രദേശിലെ 14 ഉം മഹാരാഷ്ട്രയിലെ 13 ഉം പശ്ചിമബംഗാളിലെ ഏഴും ബീഹാറിലെയും ഒഡീഷയിലെയും അഞ്ചുവീതം മണ്ഡലങ്ങളിലും ത്യാർഖണ്ഡിലെ മൂന്നും ജമ്മുകശ്മീരിലെ ഒരു മണ്ഡലത്തിലും അഞ്ചാം ഘട്ടത്തിൽ വോട്ടെടുപ്പ് നടക്കും. അടുത്തമാസം 20 നാണ് അഞ്ചാംഘട്ട ലോക്സഭാ തിരഞ്ഞെടുപ്പ്.

**\*\*\*\*\***

## SUPREME COURT- EVM VVPAT

വോട്ടെടുപ്പിൽ ഇ.വി.എം വോട്ടുകളും വിവി പാറ്റ് സ്ലിപ്പുകളും 100 ശതമാനം ഒത്തുനോക്കണമെന്ന് ആവശ്യപ്പെട്ട് സമർപ്പിച്ച ഹർജിയിൽ സുപ്രീം കോടതി വിധിപറയാൻ മാറ്റി. ജസ്റ്റിസുമാരായ സഞ്ജീവ് ഖന്നയും ദീപാകർ ദത്തയും അടങ്ങുന്ന ബെഞ്ചാണ് കേസ് പരിഗണിച്ചത്. ഇലക്ട്രോണിക് വോട്ടിങ്ങ് യന്ത്രങ്ങളിൽ കൃത്രിമത്തിന് ഒട്ടുംതന്നെ സാധ്യതയില്ലെന്ന് തിരഞ്ഞെടുപ്പ് കമ്മീഷൻ കോടതിയിൽ ഉറപ്പുനൽകി. വിവി-പാറ്റ് സ്ലിപ്പുകൾ പൂർണ്ണമായും എണ്ണുന്നത് പ്രായോഗികമായി സാധ്യമല്ലെന്നും തിരഞ്ഞെടുപ്പ് കമ്മീഷൻ വ്യക്തമാക്കി.







---

# WORLD MALARIA DAY

ഇന്ന് ലോക മലേറിയ ദിനം. മലേറിയ നിയന്ത്രിക്കാനും പൂർണ്ണമായും ഇല്ലാതാക്കാനുമായി ആഗോള ശ്രമങ്ങളെപ്പറ്റി അവബോധം സൃഷ്ടിക്കുന്നതിനാണ് ഏപ്രിൽ 25 ലോക മലേറിയ ദിനമായി ആചരിക്കുന്നത്. മനുഷ്യരിലും മൃഗങ്ങളിലും കൊതുക് പരത്തുന്ന ഒരു സാംക്രമിക രോഗമാണ് മലമ്പനി അഥവാ മലേറിയ. കൂടുതൽ നീതിയുക്തമായ ഒരു ലോകത്തിനായി മലേറിയക്കെതിരെയുള്ള പോരാട്ടം ത്വരിതപ്പെടുത്തുക എന്നതാണ് ഈ വർഷത്തെ സന്ദേശം. കുട്ടികളിലും പ്രതിരോധ ശേഷി കുറഞ്ഞവരിലുമാണ് രോഗം പെട്ടെന്ന് ബാധിക്കാൻ സാധ്യത.

#####

## IPL

ഐപിഎൽ ക്രിക്കറ്റിൽ ഡൽഹി ക്യാപിറ്റൽസ് ഗുജറാത്ത് ടൈറ്റൻസിനെ നാല് റൺസിന് പരാജയപ്പെടുത്തി. ഡൽഹിയിലെ അരുൺ ജെയ്റ്റ്ലി സ്റ്റേഡിയത്തിലായിരുന്നു മത്സരം. ആദ്യം ബാറ്റ് ചെയ്ത ഡൽഹി ഉയർത്തിയ 224 റൺസ് വിജയം പിന്തുടർന്ന ഗുജറാത്തിന് എട്ടു വിക്കറ്റ് നഷ്ടത്തിൽ 220 റൺസ് നേടാനെ സാധിച്ചില്ല. ഇന്ന് നടക്കുന്ന മത്സരത്തിൽ സൺറൈസേഴ്സ് ഹൈദരാബാദ് റോയൽ ചലഞ്ചേഴ്സ് ബംഗളൂരുവിനെ നേരിടും.

#####

---

## ISL

ഐഎസ്എൽ ഫുട്ബോളിലെ ആദ്യപാദ സെമി ഫൈനലിൽ മുംബൈ സിറ്റി രണ്ടിനെതിരെ മൂന്ന് ഗോളുകൾക്ക് എഫ്സി ഗോവയെ പരാജയപ്പെടുത്തി. ഗോവയിലായിരുന്നു മത്സരം.

\*\*\*\*\*

## SHANGHAI ARCHERY WORLD CUP

ഷാങ്ഹായ് അമ്പെയ്ത്ത് ലോക കപ്പ് സ്റ്റേജ് 1 - ൽ ഇന്ത്യൻ പുരുഷ - വനിതാ സീമുകൾ ഫൈനലിൽ കടന്നു. അഭിഷേക് വർമ്മ, പ്രിയൻഷ്, പ്രത് മേഷ് ഫ്യൂജ് എന്നിവരടങ്ങിയ പുരുഷ സീം സെമിയിൽ ദക്ഷിണ കൊറിയൻ താരങ്ങളെയാണ് പരാജയപ്പെടുത്തിയത്. ജ്യോതി സുരേഖ വെണ്ണും, അഭിതി ഗോപിചന്ദ് പർനീത് കുമാർ എന്നിവരടങ്ങുന്ന വനിതാ സീം എസ്റ്റോണിയ താരങ്ങളെയാണ് തോൽപ്പിച്ചത്. ഫൈനലിൽ നെതർലന്റ്സ് ആണ് ഇന്ത്യൻ പുരുഷ സീമിന്റെ എതിരാളികൾ. വനിതാ സീം ഇറ്റാലിയൻ താരങ്ങളുമായി ഏറ്റുമുട്ടും. ശനിയാഴ്ചയാണ് ഫൈനൽ.

\*\*\*\*\*

## KERALA - HEAT WAVE

കേരളത്തിൽ കനത്ത ചൂട് തുടരുന്നു. പാലക്കാട് ജില്ലയിൽ നാളെ വരെ ഉഷ്ണതരംഗത്തിന് സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ് അറിയിച്ചു. ജില്ലയിൽ താപനില 41 ഡിഗ്രി



